



நாடாளுமன்றத் தேர்தல் - 2024



சென்னை, அண்ணா அறிவாலயத்தில், நேற்று (18.3.2024) நாடாளுமன்ற மக்களவை தேர்தலில் காங்கிரஸ் கட்சி போட்டியிடும் 10 (பத்து) தொகுதிகள் தீர்மானிக்கப்பட்டு அதற்கான ஒப்பந்தத்தில் கழகத் தலைவரும், தமிழ்நாடு முதலமைச்சருமான மு.க. ஸ்டாலின் அவர்களும், தமிழ்நாடு காங்கிரஸ் கமிட்டித் தலைவர் கு. செல்வப்பெருந்தகை அவர்களும் கையெழுத்திட்டனர். இந்நிகழ்வின்போது, கழகப் பொதுச் செயலாளரும், நிர்வாகத்துறை அமைச்சருமான துரைமுருகன், முதன்மைச் செயலாளரும், நகராட்சி நிர்வாகத் துறை அமைச்சருமான கே.என். நேரு, கழக பொருளாளரும், நாடாளுமன்ற உறுப்பினருமான டி.ஆர். பாலு, துணை பொதுச் செயலாளர்கள் முன்னாள் அமைச்சர் முனைவர் க. பொன்முடி, நாடாளுமன்ற உறுப்பினர் ஆ.ராசா, அமைப்புச் செயலாளர் ஆர்.எஸ். பாரதி, அமைச்சர்கள் எ.வ. வேலு, எம்.ஆர்.கே. பன்னீர்செல்வம், நாடாளுமன்ற உறுப்பினர் திருச்சி சிவா, தமிழ்நாடு காங்கிரஸ் கமிட்டியின் முன்னாள் தலைவர்கள் எ.வி.கே.எஸ். இளங்கோவன், கே.வி. தங்கபாலு, காங்கிரஸ் சட்டமன்ற கட்சித் தலைவர் எஸ்.ராஜேஷ் குமார் மற்றும் காங்கிரஸ் கட்சியின் நிர்வாகிகள் உள்ளனர்.

நடைபெற உள்ள நாடாளுமன்ற பொதுத் தேர்தலில், திராவிட முன்னேற்றக் கழகமும் – தமிழ்நாடு காங்கிரஸ் கட்சியும் மற்றத் தோழமைக் கட்சிகளும் இணைந்து போட்டியிடுவது தொடர்பாக 9.3.2024 அன்று செய்து கொண்ட தொகுதி ஒப்பந்தத்தின் தொடர்ச்சியாக, இந்த நாடாளுமன்றத் தேர்தலில் காங்கிரஸ் கட்சி பின்வரும் 10 (பத்து) தொகுதிகளில் போட்டியிடுவதென இன்று (18.3.2024) தீர்மானிக்கப்பட்டது.

தொகுதிகளின் விவரம்

1. திருவள்ளூர் (தனி)
2. கடலூர்
3. மயிலாடுதுறை
4. சிவகங்கை
5. திருநெல்வேலி
6. கிருஷ்ணகிரி
7. கரூர்
8. விருதுநகர்
9. கன்னியாகுமரி
10. புதுச்சேரி

(கு. செல்வப்பெருந்தகை)
தலைவர்,
தமிழ்நாடு காங்கிரஸ் கமிட்டி

(மு.க.ஸ்டாலின்)
தலைவர்,
தி.மு.க.

எஸ்.பி.ஐ. செயல்பாடு: உச்சநீதிமன்றம் அதிருப்தி ...

இதில், கம்பெனிகள் தேர்தல் பத்திரங்கள் வாங்கிய தேதி, தொகை பற்றிய விவரம் தனியாகவும், அரசியல் கட்சிகள் அதை வாங்கிய சமர்ப்பித்த தேதி, தொகை விவரம் தனியாகவும் இருந்தது. எந்தக் கட்சிக்கு எந்தக் கம்பெனி நிதி கொடுத்து என்பதை கண்டுபிடிப்பதை தடுக்க தேர்தல் பத்திரத்தின் எண் எங்கேயும் குறிப்பிடப்படவில்லை. இந்த

முதல் பக்கத் தொடர்ச்சி

நிலையில் மேற்கண்ட வழக்கு உச்சநீதிமன்றத்தில் நேற்று மீண்டும் விசாரணைக்கு வந்தது. உச்சநீதிமன்றம் அதிருப்தி அப்போது தலைமை நீதிபதி பிறப்பித்த உத்தரவில் குறிப்பிட்டதாவது, “ஒவ்வொரு பத்திரத்திலும் உள்ள எண்ணையும் ஏன்

SBI இன்னும் தெரிவிக்கவில்லை? உச்சநீதிமன்றம் ஏற்கனவே அளித்த தீர்ப்புப்படி பத்திர எண்களை வெளியிட வேண்டும். தேர்தல் பத்திரங்கள் சார்ந்த அனைத்து விவரங்களையும் வெளியிட வேண்டும் என்பதையே நாங்கள் விரும்புகிறோம்.

ஒவ்வொரு பத்திரத்திலும் உள்ள தனி அடையாள எண்ணை கட்டாயம் வெளியிட வேண்டும். மறைக்கக்கூடிய அனைத்துத் தகவல்களையும் SBI வெளியிட வேண்டும். தேர்தல் பத்திர வழக்கில் SBIன் செயல்பாடு நேர்மையானதாக இல்லை. தேர்தல் பத்திர வழக்கின் தீர்ப்பை செயல்படுத்துவதில் எஸ்.பி.ஐ. வங்கியின் முழு கடமை.

தேர்தல் பத்திர ரகசிய எண்ணை வெளியிடுவது தொடர்பாக மார்ச் 21ம் தேதி மாலை 5 மணிக்குள் எஸ்.பி.ஐ. பிரமாணப்பத்திரம் தாக்கல் செய்ய வேண்டும்.

எந்தத் தரவுகளும் விடுபடவில்லை என்று எழுத்துப் பூர்வமாக எஸ்.பி.ஐ. பிரமாணப் பத்திரம் தாக்கல் செய்ய வேண்டும். பத்திரம் வாங்கப்பட்ட தேதி, பெயர், சரியில் எண்கள், ஆல்பா நியூமரிக் எண்கள் உள்ளிட்ட அனைத்தையும் வெளியிட வேண்டும். எஸ்.பி.ஐ. தாக்கல் செய்ய உடன் தேர்தல் ஆணையம் அதன் இணையதளத்தில் பதிவேற்ற வேண்டும்.”

இவ்வாறு தலைமை நீதிபதி உத்தரவிட்டார்.

நாடாளுமன்றத் தேர்தல் - 2024



சென்னை, அண்ணா அறிவாலயத்தில், நேற்று (18.3.2024) நாடாளுமன்ற மக்களவை தேர்தலில் மறுமலர்ச்சி திராவிட முன்னேற்றக் கழகம் போட்டியிடும் ஒரு தொகுதி தீர்மானிக்கப்பட்டு அதற்கான ஒப்பந்தத்தில் கழகத் தலைவரும், தமிழ்நாடு முதலமைச்சருமான மு.க. ஸ்டாலின் அவர்களும், மறுமலர்ச்சி திராவிட முன்னேற்றக் கழகத்தின் பொதுச் செயலாளரும், நாடாளுமன்ற உறுப்பினருமான வைகோ அவர்களும் கையெழுத்திட்டனர். இந்நிகழ்வின்போது, கழகப் பொதுச் செயலாளரும், நிர்வாகத்துறை அமைச்சருமான துரைமுருகன், முதன்மைச் செயலாளரும், நகராட்சி நிர்வாகத் துறை அமைச்சருமான கே.என். நேரு, கழக பொருளாளரும், நாடாளுமன்ற உறுப்பினருமான டி.ஆர். பாலு, துணை பொதுச் செயலாளர்கள் முன்னாள் அமைச்சர் முனைவர் க.பொன்முடி, நாடாளுமன்ற உறுப்பினர் ஆ.ராசா, பொதுப்பணித் துறை அமைச்சர் எ.வ. வேலு, மறுமலர்ச்சி திராவிட முன்னேற்றக் கழகத் தலைமைக் கழக செயலாளர் துறை வையாபுரி, துணை பொதுச் செயலாளர் மல்லை சத்யா மற்றும் நிர்வாகிகள் உள்ளனர்.

நடைபெற உள்ள நாடாளுமன்ற பொதுத் தேர்தலில், திராவிட முன்னேற்றக் கழகமும் – மறுமலர்ச்சி திராவிட முன்னேற்றக் கழகமும் மற்றத் தோழமைக் கட்சிகளும் இணைந்து போட்டியிடுவது தொடர்பாக 8.3.2024 அன்று செய்து கொண்ட தொகுதி ஒப்பந்தத்தின் தொடர்ச்சியாக, இந்த நாடாளுமன்றத் தேர்தலில் மறுமலர்ச்சி திராவிட முன்னேற்றக் கழகம் பின்வரும் தொகுதியில் போட்டியிடுவதென இன்று (18.3.2024) தீர்மானிக்கப்பட்டது.

தொகுதி விவரம்

1. திருச்சிராப்பள்ளி

(வைகோ)
பொதுச்செயலாளர்,
மறுமலர்ச்சி திராவிட முன்னேற்றக் கழகம்

(மு.க.ஸ்டாலின்)
தலைவர்,
தி.மு.க.

க.பொன்முடியை அமைச்சராக்க மறுக்கும்

ஆளுநர் ரவியின் செயல் சட்டமீறல் - அரசியல் அமைப்புக்கு எதிரானது !

மூத்த வழக்கறிஞர் - பி.வில்சன் எம்.பி. பதிவு!

சென்னை, மார்ச் 19-முதல்வர் மு.க.ஸ்டாலின் அவர்கள், முன்னாள் அமைச்சர் க.பொன்முடிக்கு மீண்டும் அமைச்சராகப் பதவிப் பிரமாணம் செய்து வைக்க வேண்டும் என்று எழுதிய கடிதத்தை ஏற்க மறுத்த தமிழ்நாடு ஆளுநர் ரவியின் செயல் சட்டமீறல் மட்டுமின்றி, அரசியல் மைப்புப் பிரிவு (164(1)க்கு எதிரானது என்று மூத்த வழக்கறிஞர் பி.வில்சன் எம்.பி. தமது ‘எக்ஸ்’ வலைதளப் பதிவில் தெரிவித்துள்ளார்.



தி.மு.க. தலைமைக் கழகச் சட்டத் தலைமை ஆலோசகரும் மூத்த வழக்கறிஞர் முன்னாள் பி.வில்சன் எம்.பி., அவர்கள் தனது ‘எக்ஸ்’ வலைதளப் பக்கத்தில் வெளியிட்ட பதிவு வருமாறு:-

தமிழ்நாடு ஆளுநர் ஆர். என். ரவி, அரசியல்மைப்புச் சட்டத்துக்குச் சிறிதும் மரியாதை அளிக்காமல், மீண்டும் மீண்டும் தவறியமைப்பை வராக இருந்து வருகிறார். க.பொன்முடி 19.12.2023 அன்று மாண்புமிகு சென்னை உயர்நீதிமன்றத்தால் குற்றவாளி எனத் தண்டனை தீர்ப்பளிக்கப்பட்டார். ஆனால், 11.03.2024 அன்று மாண்புமிகு உச்சநீதிமன்றம் அந்தத் தீர்ப்பை மற்றும் தண்டனையை நிறுத்தி வைத்தது. அவ்வாறு தீர்ப்பை மற்றும் தண்டனையை நிறுத்தி வைத்தபோது, அமைச்சர் பொறுப்பை வகிக்கவோ, சட்டமன்ற உறுப்பினராகத் தொடரவோ இடையூறு ஏற்படக் கூடாது என்பதற்காகவே இடைக்கால உத்தரவு விதிப்பதாகவும், இல்லை யென்றால் அது சரிசெய்ய இயலாத பாதிப்பை உருவாக்கும் என்றும் தெளிவாகக் குறிப்பிட்டிருக்கிறது.

உயர்நீதிமன்றத் தீர்ப்புக்கு இடைக்கால உத்தரவு விதிக்கப்பட்டதைத்

142 மற்றும் 144இன்படி ஆளுநர் என்பவர் மாண்புமிகு உச்சநீதிமன்றத்தின் உத்தரவுகளுக்குக் கட்டுப்பட்டவர் ஆவார். மேலும், க.பொன்முடி அவர்களை உயர்கல்வித் துறை அமைச்சராக நியமிக்க தமிழ்நாடு முதலமைச்சர் விடுத்த கோரிக்கையை ஏற்க அவர் அப்பட்டமாக மறுத்தது சட்டமீறலும் அரசியல் மைப்புப் பிரிவு 164(1)க்கு எதிரானது ஆகும்.

ஆளுநரின் செயல் நீதிமன்ற அவமதிப்பாகும்! எம்.எல்.ஏ. பதவிநீக்கம் செய்யப்படக் கூடாது என்பதற்காகவே உச்சநீதிமன்றம் இவ்வாறு தீர்ப்பு வழங்கியுள்ள நிலையில், ஆளுநரின் செயல் ஜயத்திற்கிடமின்றி, நீதிமன்ற அவமதிப்பே ஆகும்.

உயர்நீதிமன்றத்தின் தீர்ப்புக்கும் தண்டனைக்கும் உச்சநீதிமன்றத்தால் தடைவிதிக்கப்பட்டிருக்கும் நிலையில், அந்தத் தண்டனை சட்டத்தின் பார்வையில் செல்லத்தக்கதல்ல. இச்சூழலில், ஆளுநரின் பொருள்கோடலைச் சட்ட அறியாமையாக மட்டுமல்ல, மாண்புமிகு உச்சநீதிமன்ற அவமதிப்பாகவும் கொள்ள வேண்டியுள்ளது. இதற்காக ஆளுநர் மீது நீதிமன்ற அவமதிப்பு வழக்கு தொடரப்பட வேண்டும்.

ஒருவர் அறநெறிப்படியோ பிற அடிப்படையிலோ அமைச்சராகத் தொடரலாமா வேண்டாமா என்பதை ஆளுநர் முடிவுசெய்ய இயலாது என்பது தற்போது ஜயத்திற்கே இடமின்றி நிறுவப்பட்டுவிட்டது. இது முழுக்க முழுக்க முதலமைச்சரின் விருப்பரிமைக்குட்பட்டது. அமைச்சராக நியமிக்கப்படுபவரின் தகுதிப்பாடு குறித்த முதலமைச்சரின் மதிப்பீட்டை ஆளுநர் கேள்வியெழுப்ப முடியாது

என்பதைப் பல்வேறு தீர்ப்புகளில் உச்சநீதிமன்றம் தெளிவாக்கி விட்டது. தமிழ்நாடு பா.ஜ.க.வின் அறிவிக்கப்படாத தலைவராகவே ஆளுநர் செயல்பட்டு வருவதாலும், ஊடக கவனத்தை ஈர்ப்பதற்காகச் செயல்படுவதே அவரது இயல்பாகிவிட்டதாலும் அரசுடன் அவர் கடைப்பிடிக்கும் மோதல்போக்கு கொஞ்சமும் வியப்பளிக்கவில்லை. ஆனால் அவரது தற்போதைய செயலால் அவர் தாம் வகிக்கும் அரசியலமைப்புப் பொறுப்புக்குத் தகாத, நீதிமன்றத்தை அவமதிக்கும் செயலைப் புரிந்துள்ளார். புனித ஜார்ஜ் கோட்டையிடம் பா.ஜ.க. வினால் ஒருநாளும் காப்பதற்கு முடியாதென்பதால், ஆளுநர் பதவிகே இழந்து கொண்டிருக்கிறார்.

அரசியல்மைப்புக்கோ, சட்டங்களுக்கோ, உச்சநீதிமன்றத் தீர்ப்புகளுக்கோ துறியும் மதிப்பாளிகளாக இந்த சூழலில், ஆளுநரின் பொருள்கோடலைச் சட்ட அறியாமையாக மட்டுமல்ல, மாண்புமிகு உச்சநீதிமன்ற அவமதிப்பாகவும் கொள்ள வேண்டியுள்ளது. இதற்காக ஆளுநர் மீது நீதிமன்ற அவமதிப்பு வழக்கு தொடரப்பட வேண்டும்.

எப்போது அவர் வேண்டுமென்றே உச்சநீதிமன்றத் தீர்ப்புகளை மீறி நடக்கவும், அரசியல்மைப்பு முறைகளைக் களங்கப்படுத்தவும், சட்டத்தின் விதினைப் புறக்கணிக்கவும் தலைப்பட்டு தானே அப்போதே அவர்தாம் வகிக்கும் பதவியில் நீடிப்பதற்கான தகுதியை இழந்துவிட்டார்.

இவ்வாறு மூத்த வழக்கறிஞர் பி.வில்சன் எம்.பி. தமது ‘எக்ஸ்’ பக்கத்தில் பதிவிட்டுள்ளார்.

‘வாடஸ் அப்’பில் வலம் வருவது!

உங்கள் வாக்கு யாருக்கு?

எடுப்பவருக்கா?

1 லிட்டர் மெட்ரோலுக்கு 40 ரூபாய் கூடுதலாக எடுப்பவர்

1 லிட்டர் டீசலுக்கு 40 ரூபாய் கூடுதலாக எடுப்பவர்

1 லிட்டருக்கு 600 ரூபாய் கூடுதலாக எடுப்பவர்

கார்ப்போரேட் கடனை 25 டைசம் கோடி தள்ளுபடி செய்தவர்

கொடுப்பவருக்கா?

மகளிர் உரிமைத் தொகை 1000 ரூபாய் கொடுப்பவர்

மகளிருக்கு கட்டணமிலலா பேருந்து கொடுப்பவர்

பள்ளி குழந்தைகளுக்கு காலை சிறுநுண்ணெ கொடுப்பவர்

/tamilkelvi f /tamilkelvi X /tamilkelvi /tamilkelvi

16-03-2024